



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1846/13 – 2014 ජනවාරි මස 20 වැනි සඳුදා - 2014.01.20

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාතේ පළාත් සභාව

1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 123(1) වැනි වගන්තිය යටතේ පළ කරනු ලබන නිවේදනය

1987 අංක 15 දරන ප්‍රාදේශීය සභා පනතේ 126(ix)(ම) වගන්තිය සමග කියවිය යුතු එකී පනතේ 122 වැනි වගන්තියෙන් මිනුවන්ගොඩ ප්‍රාදේශීය සභාව වෙත පැවරී ඇති බලතල ප්‍රකාර එකී ප්‍රාදේශීය සභාව විසින් සාදනු ලැබ, මෙහි පහත දැක්වෙන අතුරු ව්‍යවස්ථාව 2013 නොවැම්බර් මස 26 වැනි දින පැවති මිනුවන්ගොඩ ප්‍රාදේශීය සභා මහා සභා රැස්වීමේ සම්මුති අංක ඇ03 දරන යෝජනාවෙන් සම්මතය ලබා ඇත. 1989 අංක 12 දරන පළාත් සභා (ආනුෂංගික විධිවිධාන) පනතේ 2 වැනි වගන්තිය සමග කියවිය යුතු ඉහත කී, ප්‍රාදේශීය සභා පනතේ 123(1) වැනි වගන්තිය ප්‍රකාර එකී අතුරු ව්‍යවස්ථාව බස්නාහිර පළාතේ, පළාත් සභාවේ ප්‍රධාන අමාත්‍ය හා මුදල් හා ක්‍රම සම්පාදන, නීතිය හා සාමය, ඉඩම්, අධ්‍යාපන, පළාත් පාලන හා පළාත් පරිපාලන, විදුලිබල හා බලශක්ති, මිනිස් බල හා රැකිරක්ෂා, වෙළඳ, ආර්ථික ප්‍රවර්ධන පිළිබඳ අමාත්‍ය ප්‍රසන්න රණතුංග වන මා විසින් අනුමත කරන ලද බව මෙයින් නිවේදනය කරනු ලැබේ.

ප්‍රසන්න රණතුංග,

බස්නාහිර පළාතේ පළාත් සභාවේ ගරු ප්‍රධාන අමාත්‍ය, මුදල් හා ක්‍රමසම්පාදන,

නීතිය හා සාමය, ඉඩම්, අධ්‍යාපන, පළාත් පාලන හා

පළාත් පරිපාලන, විදුලිබල හා බලශක්ති, මිනිස් බල හා රැකිරක්ෂා

වෙළඳ සහ ආර්ථික ප්‍රවර්ධන පිළිබඳ අමාත්‍ය.

2014 ජනවාරි මස 09 වැනි දින,

කොළඹ 07,

ශ්‍රාවස්ති මන්දිරයේ පිහිටි,

බස්නාහිර පළාතේ ප්‍රධාන අමාත්‍යාංශයේ දී ය.

මිනුවන්ගොඩ ප්‍රාදේශීය සභාව

පීඩාකාරී ව්‍යාපාර, අන්තරාදායක ව්‍යාපාර හා පීඩාකාරී හා අන්තරාදායක ව්‍යාපාර පිළිබඳ අතුරු ව්‍යවස්ථාව

- මෙම අතුරු ව්‍යවස්ථාව මිනුවන්ගොඩ ප්‍රාදේශීය සභා බල ප්‍රදේශයේ පීඩාකාරී ව්‍යාපාර, අන්තරාදායක ව්‍යාපාර හා පීඩාකාරී අන්තරාදායක ව්‍යාපාර පිළිබඳ අතුරු ව්‍යවස්ථාව යනුවෙන් හඳුන්වනු ලැබේ.



2. මෙම අතුරු ව්‍යවස්ථාව මිනුවන්ගොඩ ප්‍රාදේශීය සභා බල ප්‍රදේශය තුළ පවත්වාගෙන යනු ලබන පීඩාකාරී ව්‍යාපාර, අන්තරාදායක ව්‍යාපාර හා පීඩාකාරී හා අන්තරාදායක ව්‍යාපාර පිළිබඳ කර්මාන්ත විධිමත් කිරීම, අධීක්ෂණය කිරීම, පාලනය කිරීම සඳහා විධිවිධාන සැලැස්වීම පිණිස පනවනු ලැබේ.
3. මිනුවන්ගොඩ ප්‍රාදේශීය සභාවේ සභාපති වරයා විසින් තත්කාර්ය සඳහා නිකුත් කරන ලද බලපත්‍රයක් දරන්නෙකු මිස කිසිම තැනැත්තෙකු ප්‍රාදේශීය සභා බල ප්‍රදේශය තුළ පීඩාකාරී ව්‍යාපාර හෝ අන්තරාදායක ව්‍යාපාර හෝ පීඩාකාරී හා අන්තරාදායක ව්‍යාපාරයක් කරගෙන යාම නොකළ යුතු ය.
4. මෙම අතුරු ව්‍යවස්ථාව යටතේ නිකුත් කරන ලද බලපත්‍රයක් කලින් අවලංගු කරන ලද්දේ නම් මිස එය නිකුත් කරන ලද්දේ කිනම් වර්ෂයක් සඳහා ද, එම වර්ෂයේ දෙසැම්බර් මස තිස්එක් වන දිනෙන් අවලංගු විය යුතු ය.
5. මෙම අතුරු ව්‍යවස්ථාවේ සඳහන් නියමයන් ඒ ආකාරයෙන්ම සම්පූර්ණ කර ඇත්තේ නම් මිස සභාපතිවරයා විසින් කවර හෝ පීඩාකාරී ව්‍යාපාර, අන්තරාදායක ව්‍යාපාර හා පීඩාකාරී හා අන්තරාදායක ව්‍යාපාරයන් පවත්වාගෙන යනු ලබන පරිශ්‍රයන් සඳහා බලපත්‍රයක් නිකුත් කිරීම නොකළ යුතු ය.
 - (i) ව්‍යාපාරයක් පවත්වාගෙන යනු ලබන පරිශ්‍රය ප්‍රදේශයේ සෞඛ්‍ය වෛද්‍ය නිලධාරියා විසින් ඒ සඳහා සුදුසු බවට නිර්දේශ කළ පරිශ්‍රයක් විය යුතු ය.
 - (ii) එම පරිශ්‍රය සහ ව්‍යාපාර කාර්යය සඳහා යොදාගනු ලබන යම් ගොඩනැගිල්ලක් වේ නම් එම ගොඩනැගිල්ල මනා අළුත්වැඩියා තත්ත්වයකින් පවත්වාගෙන ගොස් තිබිය යුතු ය.
 - (iii) සෑම ගොඩනැගිල්ලකටම මනා වාතාශ්‍රයක් හා අලෝකයක් ලැබෙන ආකාරයේ පැවතිය යුතු ය. සෑම කාමරයකටම විවෘත කළ හැකි ජනේල සවිකර තිබිය යුතු අතර විවෘත කළ විට ඒ ජනේල වල වර්ග ප්‍රමාණය ඒ කාමරයේ මතුපිට බිම් ප්‍රදේශයේ වර්ගඵලයෙන් පහළොවෙන් එක් පංශුවකට වඩා අඩු නොවිය යුතු ය. කෙසේ වුවද වෙළඳාම් කාර්යයන් සංවෘත ගොඩනැගිල්ලක් නොවන ගොඩනැගිල්ලක පවත්වාගෙන යාම නොකළ හැකි වන අවස්ථාවක හෝ ගොඩනැගිල්ල වායු සමනය කර ඇති අවස්ථාවක මේ ඡේදයේ විධිවිධාන අදාළ නොවිය යුතු ය.
 - (iv) සෑම කාමරයකම බිත්ති වල අවම උස මීටර් 2.14ට අඩු නොවිය යුතු අතර එකී බිත්ති ගඩොලින්, සිමෙන්ති ගලෙන්, හෝ කබොක් ගලෙන් බැඳ ඇති අවස්ථාවක ඒවා බදාම යොදා කපරාරු කර ඇතුල් පැත්තෙන් තිත්ත ආලේප කර තිබිය යුතු ය. නැතහොත් ඇළුම්නියම් හෝ වෙනත් ලෝහ ද්‍රව්‍යයක් සමග ලෑලි යොදා බිත්ති නිමකර ඇති අවස්ථාවක ලෑලි මතුපිට තිත්ත ආලේප කර තිබිය යුතු ය.
 - (v) වහලය ස්ථිර ද්‍රව්‍ය යොදා සකස් කර සෙවිලි කර තිබිය යුතු අතර පියසි කෙලවර පොළොව මට්ටමේ සිට අවම වශයෙන් මීටර් 1.83ක් උසින් තිබිය යුතුවාක් හැර අතු වාසිය අවම වශයෙන් මීටර් 01ක් විය යුතු ය.
 - (vi) වහලයට යොදන ලද යකඩ, වෙනත් වානේ හෝ ලී මතුපිට තෙල් සායම් හෝ තිත්ත ආලේප කර තිබිය යුතු ය.
 - (vii) ගෙබිම සිමෙන්ති දමා සිමෙන්තියෙන් මැද තිබීම හෝ පිගත් ගඩොල් අල්ලා තිබිය යුතු ය.
 - (viii) පරිශ්‍රයෙහි සනීපාරක්ෂක කසළ භාජනයක් සහ ප්‍රමාණවත් වැසිකිළි පහසුකම් සපයා තිබිය යුතු ය.
 - (ix) වෙළඳාම කරගෙන යන ස්ථානයෙහි අභ්‍යන්තර විදුලි රැහැන් ඇඳීම සහ එහි සවිකර ඇති ආධාරක උපාංග සුදුසුකම්ලත් විදුලි කාර්මිකයෙකු විසින් එම අභ්‍යන්තර රැහැන් ඇඳීම නිර්දේශ කර තිබිය යුතු ය.
6. ස්ථානයෙහි පාවිච්චියට ගන්නා ජලය ගබඩාකර තිබෙන්නේ නම් එසේ ගබඩාකර තිබෙන ජලය අපවිත්‍ර වීමෙන් හා මදුරුවන් හෝ වෙනත් කීටයන් බෝවීම වළක්වා ගැනීමට ප්‍රමාණවත් ආරක්ෂක විධිවිධාන සලස්වා තිබිය යුතු අතර එකී ජලය භූගත ජල ටැංකියක ගබඩාකර තබන්නේ නම් එකී ස්ථාන වල සිට මීටර් 18කට අඩු දුරකින් කසළ වලක් පෝරණු වලක් හෝ අළු වලක් ස්ථාන ගත කර නොතිබිය යුතු ය.
7. 5 වන අතුරු ව්‍යවස්ථාවේ දැක්වෙන ආකාරයේ තිත්ත ආලේප කිරීමට නියම කර ඇති කොටස් අවම වශයෙන් සෑම වර්ෂයකටම එක් වරක් බැගින් තිත්ත ආලේප කිරීම කළ යුතු ය.
8. සෑම බලපත්‍රධාරියෙකුම ව්‍යාපාරය කරගෙන යාම සඳහා අත්‍යවශ්‍ය වන සියළුම ද්‍රව්‍ය දුගඳ හැමීම හෝ වෙනත් පීඩාවක් ඇතිවීම වැළැක්වෙන පරිදි ගබඩා කර තිබිය යුතු ය.

9. සෑම බලධාරියෙකුම පීඩා ඇතිවීමට හෝ දුගඳ හැමීමට ඉඩ ඇති ද්‍රව්‍ය පොදු ස්ථානයකට හෝ මංගාවක් ඔස්සේ රැගෙන යාමේදී කිසිදු පීඩාවක් ඇතිවීම වැළැක්විය හැකිවන සේ ආවරණය කරන ලද උරා නොගන්නා භාජන වල දමා රැගෙන යා යුතු ය.
10. සෑම බලපත්‍රධාරියෙකුම යම්කිසි නිෂ්පාදන ක්‍රියාවලියකදී විමෝචනය වන පීඩාකාරී වාෂ්ප හෝ වායු ඒවා විහිදී යෑමේදී හානිකර හෝ පීඩාකාරී ප්‍රතිඵල හට ගැනීමට ඉඩ නොලැබෙන ආකාරයෙන් හා උසකින් වායු ගෝලයට මුදා හැරීම කළ යුතු ය. නැතහොත් ගින්දර හෝ සංඝර්ෂණ උපකරණයක් තුළින් පිටවීමට සැලැස්විය යුතු ය.
11. සෑම බලපත්‍රධාරියෙකුම, තම ව්‍යාපාරය කරගෙන යනු ලබන පරිශ්‍රයෙහි ප්‍රමාණවත් කාණු තනවා මැනවින් නඩත්තු කළ යුතු අතර ඒවා දිනපතා සේදීම කළ යුතු ය.
12. සෑම බලපත්‍රධාරියෙකුම, තම ව්‍යාපාරය කරගෙන යනු ලබන පරිශ්‍රයෙහි ගෙබිම යම් අපාරගමය ද්‍රව්‍යයකින් ඉදිකරවිය යුතු අතර හොඳ ප්‍රතිසංස්කරණ තත්ත්වයකින් නඩත්තු කිරීමත්, දිනපතා ශුද්ධ පවිත්‍ර කිරීමත් කළ යුතු ය.
13. සෑම බලපත්‍රධාරියෙකුම, ව්‍යාපාරික කටයුතු වලදී භාවිතා කරනු ලබන උපකරණ හා භාජන ඇතුළු සියළු භාණ්ඩ පිරිසිදුව තැබිය යුතු අතර දිනපතා පිරිසිදු කළ යුතු ය.
14. සෑම බලපත්‍රධාරියෙකුම, තම ව්‍යාපාරය කරගෙන යනු ලබන පරිශ්‍රයෙහි කසළ අතුගා එකතු කරනු ලබන බොල් රොඩු සමඟ අපතේ ගිය ද්‍රව්‍ය හා අතුරු නිෂ්පාදන ඒවා තවදුරටත් ව්‍යාපාර කටයුතු වලට වහාම යොදවන්නේ නම් මිස ආවරණය කරන ලද භාජන වල බහා දිනපතා ඉවත් කළ යුතු ය.
15. සෑම බලපත්‍රධාරියෙකුම හම් හෝ වෙනත් ද්‍රව්‍යයක් සේදීම හෝ පෙගවීම සඳහා භාවිතා කරනු ලබන ටැංකි, දුගඳ හැමීම වැළැක්වීම සඳහා අවශ්‍ය වන පරිදි හිස්කර පවිත්‍ර කළ යුතු ය.
16. සෑම බලපත්‍රධාරියෙකුම යම් ගංගාවක්, දිය දහරක්, ඇළක්, සොරොව්වක්, ලිඳක්, වැවක් හෝ යම් විවෘත ජල ප්‍රදේශයක් තුළට යම් අපවිත්‍ර, දුගඳ හමන හෝ වෙනත් දියරයක් යැවීමෙන් හෝ ඒ තුළට ගලායාම සැලැස්වීමෙන් හෝ පීඩාකාරී ද්‍රව්‍යයන් සේදීමෙන් හෝ වෙනත් ආකාරයකින් හෝ එවැනි ගංගාවක්, දිය පාරක්, ඇළක්, සොරොව්වක්, ලිඳක්, වැවක්, මුහුදක් හෝ විවෘත ජල ප්‍රදේශයක් අපවිත්‍ර කිරීම නොකළ යුතු ය.
17. සභාපතිවරයා විසින් හෝ තත්කාර්යය සඳහා ඔහු විසින් සාමාන්‍යයෙන් හෝ විශේෂයෙන් බලය පවරන ලද ප්‍රාදේශීය සභාවේ යම් නිලධාරියෙකු විසින් සියලු සාධාරණ වේලාවන් තුළ දී පීඩාකාරී ව්‍යාපාරයක් හෝ අන්තරාදායක ව්‍යාපාරයක් හෝ පීඩාකාරී හා අන්තරාදායක ව්‍යාපාරයක් කරගෙන යනු ලබන පරිශ්‍රයකට ඇතුල්වී පරීක්ෂා කර බැලීම නීත්‍යානුකූල වන්නේ ය. තවද බලපත්‍රලාභියා හෝ එහි පාලනය භාර තැනැත්තා එවැනි පරීක්ෂණයක් කිරීම සඳහා ඉඩ දිය යුතු වන්නේ ය.
18. බලපත්‍රයලත් පරිශ්‍රයක්, මෙම අතුරු ව්‍යවස්ථාවල සඳහන් විධිවිධාන වලට අනුකූල බව පරීක්ෂණයකදී අනාවරණය වූ අවස්ථාවක යටෝක්ෂිත පරිශ්‍රය මෙම අතුරු ව්‍යවස්ථාවල විධිවිධාන වලට අනුකූල කරවීම සඳහා කළ යුතු කාර්යයන් නියමිත කාලයක් ඇතුළතදී ඉටුකරන ලෙස බලපත්‍රධාරියාට ලිඛිතව දැන්වීමට සභාපතිවරයාට බලය ඇත. තවද යටෝක්ෂිත දැන්වීමේ විධිවිධාන ප්‍රකාර බලපත්‍රධාරියා විසින් ක්‍රියා කළ යුතු ය.
19. ප්‍රාදේශීය සභාව මගින් නිශ්චය කරන ලද පීඩාකාරී ව්‍යාපාර, අන්තරාදායක ව්‍යාපාර, පීඩාකාරී හා අන්තරාදායක ව්‍යාපාර පිළිබඳව අංක (i), (ii) හා (iii) දරන උපලේඛනවල ඇතුළත් කරනු ලැබ ඇත.
20. මෙම අතුරු ව්‍යවස්ථාව යටතේ කිසියම් ව්‍යාපාරයක් කරගෙන යාම සඳහා බලපත්‍රයක් ලබා ගැනීම පිණිස යම් තැනැත්තෙකු විසින් ඉදිරිපත් කරන ලද ඉල්ලුම්පත්‍රයක් තමා වෙත ලැබී දින 30ක් ඇතුළත් පරිශ්‍රය මෙම අතුරු ව්‍යවස්ථාවලට අනුකූල වන්නේ නම් බලපත්‍රය නිකුත් කිරීම හෝ ප්‍රතික්ෂේප කරන්නේ නම් හේතු සහිතව ඒ බව ඉල්ලුම්කරුට දන්වා යැවීම සභාපතිවරයාගේ කාර්තව්‍යය වන්නේ ය.
21. මෙම අතුරු ව්‍යවස්ථාවල ඇතුළත් කිසියම් ව්‍යවස්ථාවක් උල්ලංඝනය කිරීම වරදක් වන අතර එම වරද සම්බන්ධයෙන් කිසියම් තැනැත්තෙකුට නිසි අධිකරණයක් මගින් වරදකරු කරනු ලැබූ විට රුපියල් හත්සිය පනහකට (රු. 750/-) නොවැඩි දඩයකට යටත්විය යුතු අතර අධිකරණය මගින් වරදකරු කරනු ලැබීමෙන් පසු හෝ එම උල්ලංඝනය ගැන අවධානය යොමු කරවමින් සභාපතිවරයා විසින් හෝ සභාපතිවරයා බලය පවරන ලද නිලධාරියෙකු විසින් ලිඛිත දැන්වීමක් භාර දෙනු ලැබීමෙන් පසුව උල්ලංඝනය තව දුරටත් නොකඩවා කරගෙන යනු ලබන සෑම දිනයක් සඳහාම රුපියල් දෙසිය පනහකට නොවැඩි අතිරේක දඩයකට යටත් විය යුතු ය.

තත් කාලයේදී සභාව විසින් යෝජනා කරනු ලබන සභා සම්මුතියකින් ගාස්තු සංශෝධනය කරනු ලැබිය හැකිය.

22. පද සම්බන්ධයෙන් අන්‍යාර්ථයක් අවශ්‍ය වුවහොත් මිස "බලපත්‍රධාරියා" යන්නෙන් මෙම අතුරු ව්‍යවස්ථාව යටතේ ව්‍යාපාරයක් කරගෙන යාම සඳහා බලපත්‍රයක් නිකුත් කරනු ලැබ ඇති යම් තැනැත්තෙකු අදහස් කරනු ලැබේ.

"තැනැත්තා" යන්නට සංස්ථාගත කරන ලද හෝ නොකරන ලද පුද්ගලයෙක් පුද්ගල කණ්ඩායමක් ද ඇතුළත් වේ.

"සභාව" යන්නෙන් මිනුවන්ගොඩ ප්‍රාදේශීය සභාව ද "සභාපතිවරයා" යන්නෙන් මිනුවන්ගොඩ ප්‍රාදේශීය සභාවේ සභාපති වරයාද අදහස් කෙරේ.

I වැනි උපලේඛනය

පීඩාකාරී ව්‍යාපාර :

- මිනිරන් ශුද්ධ කිරීම හෝ ගබඩා කිරීම
- පොහොර හෝ රසායනික පොහොර නිපදවීම හෝ විකිණීමට තබා ගැනීම.
- හම් පදම් කිරීම
- හම් විකිණීමට තබා ගැනීම
- සත්ත්ව පාලනය (මස්, කිරි හෝ බිත්තර සඳහා)
- උම්බලකඩ නිෂ්පාදනය කිරීම
- රබර් නිෂ්පාදනය කිරීම හෝ රබර් රොටි තබා ගැනීම
- පශු වෛද්‍ය ගිලන්හලක් පැවැත්වීම
- තොග වශයෙන් විකිණීම සඳහා තරක් වන සුළු කෑම වර්ග හෝ ආහාර ද්‍රව්‍ය තබා ගැනීම
- කරවල, ලුණු හෝ ජාඩ් හොන්ඩර් 03ට වඩා තබා ගැනීම
- මාළු හෝ මස් ජාඩ් දැමීම හෝ චේලීම හෝ අයිස් දැමීම
- පොල්කටු අඟුරු හෝ දැව අඟුරු නිපදවීම
- දුම්කොළ වියලීම
- සත්ත්ව ආහාර නිපදවීම
- පුත්තක්කු නිපදවීම
- සත්ත්ව මාංශ හෝ ලේ පැසවීම
- සබන් නිෂ්පාදනය කිරීම
- සත්ත්ව ඇටකටු ඇඹරීම හෝ තබා ගැනීම
- ටුන්ක් පෙට්ටි තබා ගැනීම
- අළුත් ලෝහ හෝ පරණ ලෝහ තබා ගැනීම
- ලෝහ සුන්බුන් තබා ගැනීම
- ගෘහ භාණ්ඩ නිපදවීම
- වේවැල් භාණ්ඩ නිපදවීම
- වඩු කර්මාන්ත ශාලාවක් පවත්වාගෙන යාම
- සිරස් හෝ පළතුරු බිම නිපදවීම
- රස කැවිලි නිපදවීම
- පොල් ලෙලි පෙඟවීම හෝ පල් කිරීම
- බුරුසු වර්ග නිපදවීම (දත් බුරුසු හැර)
- දත් බුරුසු නිපදවීම
- රා එකතු කිරීම
- විනාකිරි නිපදවීම
- දැව ඉරීම
- පින්තාරු තිත්ත, වාර්නිෂ් හෝ ඩිස්ටෙම්පර් නිපදවීම
- සෝඩා නිපදවීම
- කෙඳි සායම් කිරීම
- සම් භාණ්ඩ නිපදවීම
- පළතුරු, මාළු හෝ වෙනත් ආහාර වර්ග ටින්වල ඇසිරීම
- කෝපි, ධාන්‍ය වර්ග පිටි කිරීම
- බේකින් පවුඩර් නිපදවීම

40. ගැස් මැන්ටල් නිපදවීම
41. පොටි නිපදවීම
42. ඉටිපන්දම් නිපදවීම
43. කපුරු නිපදවීම
44. ලියන තිත්ත, අච්චු තිත්ත, හෝ ස්ටෙන්සිල් තිත්ත නිපදවීම
45. රෙදි සෝදන නිල් නිපවීම
46. ලාකඩ නිපදවීම
47. සුවඳ විලවුන් සහ හඳුන්කුරු නිපදවීම
48. පාසැල් රට හුණු නිපදවීම
49. ටයර් හෝ ටියුබ් නිපදවීම
50. ටයර් නැවත පිරවීම
51. ටයර් ටියුබ් වොල්කැනයිසින් කිරීම
52. සිමෙන්ති නිපදවීම
53. සිමෙන්ති භාණ්ඩ හෝ ඇස්බෙස්ටෝස් සිමෙන්ති භාණ්ඩ නිපදවීම
54. වැලි කඩදාසි නිපදවීම
55. ප්ලාස්ටික් භාණ්ඩ නිපදවීම
56. ගඩොල් පිළිස්සීම
57. යන්ත්‍රානුසාරයෙන් රෙදි නිපදවීම
58. අම්ල නිෂ්පාදනය කිරීම
59. පොහොර, හුණු, පිටි හෝ වෙනත් ද්‍රව්‍යයන් දමා තිබූ ගෝනි පිරිසිදු කිරීම
60. යන්ත්‍රානුසාරයෙන් සිමෙන්ති බ්ලොක්ගල් නිපදවීම
61. සාරි හා රෙදි පින්තාරු කිරීම
62. සිමෙන්ති, කොන්ක්‍රීට් භාණ්ඩ නිෂ්පාදනය

II වැනි උපලේඛනය

අන්තරාදායක ව්‍යාපාර :

1. කළුගල් කැනීම හෝ කැඩීම
2. සිසිල් බීම/පැණි බීම නිෂ්පාදනය
3. අයිස් නිෂ්පාදනය
4. එළවළු තෙල් නිෂ්පාදනය
5. පොල් තෙල් නිෂ්පාදනය
6. සත්ත්ව තෙල් නිෂ්පාදනය
7. ගිනිපෙට්ටි නිෂ්පාදනය හෝ ගබඩා කිරීම
8. මෙතිල්ටඩ් ස්ප්‍රිතු නිෂ්පාදනය
9. තේ පෙට්ටි නිෂ්පාදනය
10. කොහු හෝ වෙනත් කෙඳි වර්ග නිෂ්පාදනය
11. කොහු හෝ වෙනත් කෙඳි වර්ග වලින් භාණ්ඩ නිෂ්පාදනය
12. වීදුරු තබා ගැනීම
13. පාවිච්චි කළ ඇඳුම් ගබඩා කිරීම
14. ස්වර්ණාභරණ නිෂ්පාදනය කිරීම හෝ ගබඩා කිරීම
15. යන්ත්‍රානුසාරයෙන් ලී ඉරීම
16. හිරිගල් හෝ හුණුගල් කැනීම
17. යන්ත්‍රෝපකරණ පාවිච්චි කරන කම්හලක් පැවැත්වීම
18. හිස් ගෝනි සහ හිස් බෝතල් තබා ගැනීම
19. පාපැදි හා යතුරු පැදි අළුත්වැඩියා කිරීම
20. පාවිච්චි කරන ලද කඩදාසි හෝ පත්තර තබා ගැනීම
21. විසිරි පින්තාරු කිරීම
22. ගිනිකෙළි භාණ්ඩ හෝ රතිඤ්ඤා ගබඩා කිරීම

III වැනි උපලේඛනය

පීඩාකාරී හා අන්තරාදායක ව්‍යාපාර :

1. තලාතු මිනිරන් සුද්ද කිරීම
2. රසායනික ද්‍රව්‍ය පාවිච්චි කර කුරුඳු, කරදමුංගු, එන්සාල් හෝ කෙඳි වර්ග සකස් කිරීම
3. ඩුයි ක්ලින් කිරීම හෝ සායම් දැමීම
4. රෙදි මුද්‍රණය කිරීම හෝ සායම් දැමීම
5. විද්‍යුත් ලෝහ ආලේප කිරීම
6. තෙල් හෝ සත්ත්ව මේද පැසවීම
7. හුණුගල් හෝ ගිරිගල් පිලිස්සීම
8. ගිනිකෙළි භාණ්ඩ හෝ රතිඤ්ඤා නිපදවීම
9. මෝර තෙල් සකස් කිරීම
10. බෝට්ටු තැනීම
11. බැටරි විද්‍යුත් ආරෝපණය කිරීම හෝ අළුත්වැඩියා කිරීම
12. ලෝහ වර්ග පැස්සීම
13. මෝටර් වාහන සේවා කිරීම
14. මෝටර් වාහන අළුත්වැඩියා කිරීම
15. යන්ත්‍රානුසාරයෙන් ලෝහ කුඩු කිරීම
16. වාත්තු මඩුවක් පවත්වාගෙන යාම
17. බෙලෙක් වැඩපලක් පවත්වාගෙන යාම
18. මෝටර් වාහන බොඩි සැදීම
19. කෘමි නාශක, දිලීර නාශක, පැලෑටි නාශක හෝ පළිබෝධ නාශක නිපදවීම
20. විෂබීජ නාශක නිපදවීම
21. මදුරු දඟර නිපදවීම
22. දැව ආරක්ෂක නිපදවීම
23. විදුරු කැඩපත් නිපදවීම
24. විදුරු භාණ්ඩ නිපදවීම
25. පාස්සන ඊයම් නිපදවීම
26. ඇලුමිනියම් භාණ්ඩ නිපදවීම
27. කටු කම්බි නිපදවීම
28. කම්බි ඇණ නිපදවීම
29. කාබන් කඩදාසි හෝ යතුරු ලියන පටි (රිබන්) නිපදවීම
30. බෙලෙක් බඳුන්, වානේ පිප්ප හෝ කාබන් ටැංකි නිපදවීම
31. ගැල්වනයිස් බාල්දි නිපදවීම
32. වායු සම්කරණ යන්ත්‍ර, ශීතකරණ හෝ අධි ශීතකරණ නිපදවීම හා අළුත්වැඩියා කිරීම
33. බ්ලේක් ලයිනර්, කල්වි ලයිනර් නිපදවීම
34. යන්ත්‍රෝපකරණ නිපදවීම
35. විදුලි සැපයුම් උපකරණ නිපදවීම
36. රබර් මිශ්‍රිත කෙඳි නිපදවීම
37. විදුලි භාණ්ඩ නිපදවීම
38. සංවායන බැටරි නිපදවීම
39. ට්‍රැක්ටර් රථ එකලස් කිරීම
40. රේඩියෝටර් නිපදවීම
41. ඉලෙක්ට්‍රෝනික උපකරණ නිපදවීම හෝ අළුත්වැඩියා කිරීම
42. විදුලි කෝෂ බැටරි නිපදවීම
43. විදුලි බලයෙන් හා අත්යන්ත්‍ර මගින් ක්‍රියාත්මක වන මුද්‍රණාලයක්
44. ආබාධිතයන් සඳහා කෘතීම අවයව හා උපකරණ සැදීමේ ස්ථානයක් පවත්වාගෙන යාම
45. සියළුම වර්ගයේ පොහොර නිපදවීම හෝ මිශ්‍ර කිරීම සඳහා ස්ථානයක් පවත්වාගෙන යාම
46. ප්ලාස්ටික්, පොලිතින්, බෝතල් කටු, එක්රැස් කිරීමේ ස්ථානයක් පවත්වාගෙන යාම
47. පොල්ලෙලි පෙඟවීම සඳහා ලෙලි වලක් පවත්වාගෙන යාම
48. යාන්ත්‍රික බලයෙන් ක්‍රියාකරන ටයර් අළුත්වැඩියා කිරීමේ ආයතනයක් පවත්වාගෙන යාම
49. යාන්ත්‍රික වඩු වැඩ කරන ස්ථානයක් පවත්වාගෙන යාම
50. අඟුරු ලබා ගැනීම සඳහා පොල්කටු පිලිස්සීම

51. හොණ්ඩර් 05කට වැඩි තරම් පොල්කටු අඟුරු ගබඩා කිරීම
52. තලාතු මිනිරන් වේලීම
53. ගෙන්දගම් දුම් ගැසීමෙන් කුරුඳු, එනසාල් හෝ කොහු වේලීම
54. කපු නූල් සායම් පොගවා නිම කිරීම
55. තෙල් මෝලක් පවත්වාගෙන යාම
56. පරණ යකඩ බඩු ගබඩාවක් පවත්වාගෙන යාම
57. කොහු මෝලක් කොහු නිපදවීමේ ස්ථානයක් පවත්වාගෙන යාම
58. නිම් අඳුම් නිෂ්පාදනය කිරීමේ ස්ථානයක් පවත්වාගෙන යාම
59. විදුලි භාණ්ඩ, ගුවන් විදුලි යන්ත්‍ර සහ රූපවාහිනි යන්ත්‍ර අළුත්වැඩියා කිරීමේ ස්ථානයක් පවත්වාගෙන යාම
60. සිමෙන්ති ගබඩා කිරීම
61. යෝගට් හෝ කිරි මිශ්‍රිත ආහාර නිෂ්පාදනය
62. ඉන්ජෙක්ටර් පොම්ප අළුත්වැඩියා කිරීමේ ස්ථානයක් පවත්වාගෙන යාම
63. යතුරු පැදි, ත්‍රි රෝද රථ සර්විස් කිරීමේ ස්ථානයක් පවත්වාගෙන යාම
64. අයිස්ක්‍රීම් ගබඩා කර බෙදා හැරීමේ ස්ථානයක් පවත්වාගෙන යාම
65. කපාපු පොල් නිපදවීම
66. කම්මලක් පවත්වාගෙන යාම
67. බලවේග යන්ත්‍ර මගින් රෙදි නිපදවීමේ ස්ථානයක් පවත්වාගෙන යාම
68. කොහු හෝ කෙඳි වර්ග නිපදවන හෝ කෙඳි වර්ග වලින් භාණ්ඩ නිපදවීම
69. යන්ත්‍ර මගින් පාවහන් නිෂ්පාදනය කිරීම
70. යන්ත්‍ර නොමැතිව පාවහන් නිපදවීම
71. යන්ත්‍රානුසාරයෙන් මෙට්ට නිපදවීම